


## MAD-DAQQA T'GĦAJN

### Is-Semestru Ewropew: il-passi ewlenin fil-livell tal-UE

1. Lejn l-aħħar tal-ħarifa, **il-Kummissjoni Ewropea (KUMM)** tippreżenta **Sħarriġ Annwali dwar it-Tkabbir (SAT)**, li jesponi l-punti li l-KUMM tqis li huma l-prijoritajiet tal-UE għaċ-Ċiklu tas-Semestru li jmiss, f'dak li għandu x'jaqsam mal-politiki dwar l-ekonomija, il-baġits u x-xogħol u riformi oħra intizi biex jagħtu spinta lit-tkabbir u l-impjiegi. Il-KUMM tippublika wkoll **ir-Rapport dwar il-Mekkanizmu ta' Twissija (RMT)**, li jidentifika l-Istati Membri li jinsabu friskju ta' żbilanċi makroekonomiċi u jipproponi **abbozz ta' rakkomandazzjonijiet tal-Kunsill dwar il-politika ekonomika taż-żona tal-euro (rakkomandazzjonijiet ŻE)**.
2. Fi Frar, **il-Parlament Ewropew (PE)** u **l-Kunsill** jesprimu l-opinjoni tagħhom fir-rigward tas-SAT u l-RMT, u l-Kunsill japprova r-rakkomandazzjonijiet dwar il-politika ekonomika taż-żona tal-euro.
3. Fi Frar, il-KUMM tippublika rapporti dwar kull pajjiż, li jinkludu evalwazzjoni **tal-iżbilanċi makroekonomiċi bbażati fuq analizijiet fil-fond** u l-valutazzjoni tagħha **dwar l-implimentazzjoni tar-Rakkomandazzjonijiet Speċifiċi għall-Pajjiż (RSP)**.
4. **Il-Kunsill Ewropew** tar-rebbiegħa jipprovdi gwida strateġika dwar il-prijoritajiet li għandhom jiġu segwiti matul iċ-Ċiklu tas-Semestru. Huwa jstieden lill-Istati Membri jqisu dawn il-prijoritajiet **fil-Programmi ta' Stabbiltà u Konverġenza (PSK)** u **l-Programm Nazzjonali ta' Riforma (PNR)** tagħhom.
5. F'April, **l-Istati Membri** jressqu l-PNR u l-PSK tagħhom. Dan it-tressiq kongunt jippermetti li jiġu kkunsidrati l-komplementarjetajiet u l-effetti konsegwenzjali bejn il-politiki fiskali u dawk strutturali.
6. F'Mejju, **il-KUMM** u **l-Kunsill** jevalwaw **il-PNR u l-PSK**, kif ukoll il-progress li jkun sar fl-Istati Membri lejn l-ilhiq tal-miri definiti fl-istrateġija Ewropa 2020 u l-miżuri għall-korrezzjoni tal-iżbilanċi makroekonomiċi. Abbażi ta' dawn l-evalwazzjonijiet, il-KUMM tipproponi **RSP** aġġornati, li mbagħad jiġu diskussi minn formazzjonijiet differenti tal-Kunsill.
7. F'Ġunju, **il-Kunsill Ewropew** japprova **r-RSP** u **l-Kunsill** jadottahom f'Lulju.
8. F'Ottubru, **l-Istati Membri taż-żona tal-euro** jipprezentaw **l-Abbozz tal-Pjan Baġitarju (APB)** tagħhom għas-sena li jmiss.
9. F'Ottubru-Novembru, **il-KUMM** tohroġ **opinjoni** filwaqt li **l-Grupp tal-euro** jiddiskuti dawn l-opinjoni u johroġ stqarrija dwarhom.
10. Lejn l-aħħar tal-ħarifa, **il-PE** jesprimi l-opinjoni tiegħu **dwar iċ-ċiklu tas-Semestru Ewropew li jkun għaddej**.
11. Matul is-sena, il-PE jorganizza **Djalogi dwar l-Ekonomija** ma' rappreżentanti **tal-Istituzzjonijiet Ewropej rilevanti** (il-KUMM, il-Kunsill u l-Grupp tal-euro), kif ukoll **mal-Istati Membri** li jkunu soġġetti għal deċiżjonijiet jew rakkomandazzjonijiet rilevanti tal-UE.
12. Tul iċ-Ċiklu tas-Semestru, jsiru wkoll laqgħat bejn **il-parlamenti nazzjonali u l-PE**, bħall-Ġimgha Parlamentari Ewropea u "l-Konferenza stabbilita skont l-Artikolu 13 tat-TSKG".

# Is-Semestru Ewropew għall-Koordinazzjoni tal-Politika Ekonomika: il-passi u l-atturi ewlenin



DIKJARAZZJONI: Dan id-dokument, imfassal mill-Unità tas-Sostenn għall-Governanza Ekonomika (EGOV) tal-Parlament Ewropew, huwa bbażat fuq informazzjoni disponibbli għall-pubbliku u jitqassam għal skopijiet ta' informazzjoni biss. L-opinjoni espressi f'dan id-dokument huma r-responsabbiltà esklużiva tal-awturi u mhux neċessarjament jirrappreżentaw il-pożizzjoni uffiċjali tal-Parlament Ewropew. Ir-riproduzzjoni u t-traduzzjoni għal raġunijiet mhux kummerċjali huma awtorizzati, dment li s-sors jiġi rikonossut u l-pubblikatur jiġi informat minn qabel u jinghata kopja. © Unjoni Ewropea, 2015